

Sri Renuka Kavacham

శ్రీ రేణుకా కవచం

జమదగ్నిప్రియాం దేవీం రేణుకామేకమాతరం

సర్వారంభే ప్రసీద త్వం నమామి కులదేవతాం |

అశక్తానాం ప్రకారో వై కథ్యతాం మమ శంకర

పురశ్చరణకాలేషు కా వా కార్యా క్రియాపరా ||

శ్రీ శంకర ఉవాచ |

వినా జపం వినా దానం వినా హోమం మహేశ్వరి |

రేణుకా మంత్రసిద్ధి స్యాన్నిత్యం కవచ పారతః ||

త్రైలోక్యవిజయం నామ కవచం పరమాద్భుతం |

సర్వసిద్ధికరం లోకే సర్వరాజవశంకరం ||

డాకినీభూతవేతాలబ్రహ్మరాక్షసనాశనం |

పురా దేవాసురే యుద్ధే మాహిషే లోకే విగ్రహే ||

బ్రహ్మణా నిర్మితా రక్షా సాధకానాం సుఖాయ చ |

మంత్రవీర్యం సమోపేతం భూతాపస్మారనాశనం ||

దేవైర్దేవస్య విజయే సిద్ధేః ఖేచరసిద్ధయే |

దివా రాత్రమధీతం స్యాత్ రేణుకా కవచం ప్రియే ||

వనే రాజగృహే యుద్ధే బ్రహ్మరాక్షససంకులే |

బంధనే గమనే చైవ కర్మణి రాజసంకటే ||

కవచ స్మరణాదేవ సర్వం కల్యాణమశ్నుతే |

రేణుకాయాః మహాదేవ్యాః కవచం శృణు పార్వతి ||

యస్య స్మరణమాత్రేణ ధర్మకామార్థభాజనం |

రేణుకాకవచస్యాస్య ఋషిర్బ్రహ్మ విధీయతే ||

ఛందశ్చిత్రాహ్వాయం ప్రోక్తం దేవతా రేణుకా స్మృతా |

పృథ్వీ బీజం రమా శక్తిః పురుషార్థచతుష్టయం ||

వినియోగో మహేశాని తదా కాలే ప్రకీర్తితః |

ధ్యాత్వా దేవీం మహామాయాం

జగన్మాతరమంబికాం ||

పూర్ణకుంభసమాయుక్తాం ముక్తాహారవిరాజితాం |

స్వర్ణాలంకారసంయుక్తాం స్వర్ణసింహాసనస్థితాం ||

మస్తకే గురుపాదాబ్జం ప్రణయ కవచం పఠేత్ |

ఇంద్రో మాం రక్షతు ప్రాచ్యాం వహ్నౌ వహ్నిః

సురేశ్వరి ||

యాంయాం యమః సదా పాతు నైర్యత్యాం

నిర్యతిస్తథా |

పశ్చిమే వరుణః పాతు వాయవ్యే వాయుదేవతా ||

ధనశ్చోత్తరే పాతు ఈశాన్యామీశ్వరో విభుః |

ఊర్ధ్వం బ్రహ్మ సదా పాతు అనంతోఽధః

సదాఽవతు ||

పంచాంతకో మహేంద్రశ్చ వామకర్ణేందుభూషితః |

ప్రణవం పుటితం కృత్వా తత్కృత్వా ప్రణవం పునః

||

సముచ్ఛార్య తతో దేవీ కవచం ప్రపరే తథా |

బ్రహ్మణీ మే శిరః పాతు నేత్రే పాతు మహేశ్వరీ ||

వైష్ణవీ నాసికాయుగ్మం కర్ణయోః కర్ణవాసినీ |

కంఠం మాతు మహాలక్ష్మీర్షుదయం చండభైరవీ ||

బాహూ మే బగలా పాతు కరౌ మహిషమర్దినీ |

కరాంగులీషు కేశేషు నాభిం మే చర్చికాఽవతు ||
 గుహ్యం గుహ్యేశ్వరీ పాతు ఊరూ పాతు మహామతిః
 |
 జానునీ జననీ రామా గుల్ఫయోర్నారసింహికా ||
 వసుంధరా సదా పాదౌ పాయాత్పాదాంగులీషు చ |
 రోమకూపే మేదమజ్జా రక్తమాంసాస్థిఖండికే ||
 రేణుకా జననీ పాతు మహాపురనివాసినీ |
 రక్షాహీనం తు యత్ స్థానం వర్జితం కవచేన తు ||
 పూర్వం బీజం సముచ్ఛార్య సంపుటక్రమయోగతః
 |
 ముద్రాం వద్ధ్వా మహేశాని గోలం న్యాసం
 సమాచరేత్ ||
 అస్య శ్రీరేణుకా కవచమంత్రస్య బ్రహ్మ ఋషిః
 అనుష్టుప్ ఛందః రేణుకా దేవతా లం బీజం రేణుకా
 ప్రీత్యర్థే గోలన్యాసే వినియోగః |
 ఓం రాం అంగుష్ఠాభ్యాం నమః |
 ఓం రీం తర్జనీభ్యాం నమః |

ఓం రూం మధ్యమాభ్యాం నమః |

ఓం రైం అనామికాభ్యాం నమః |

ఓం రౌం కనిష్ఠికాభ్యాం నమః |

ఓం రః కరతలకరపృష్ఠాభ్యాం నమః |

ఓం పం నమః మూర్ధ్ని |

ఓం ఫం నమః దక్షిణనేత్రే |

ఓం బం నమః వామనేత్రే |

ఓం భం నమః దక్షిణనాసాపుటే |

ఓం మం నమః వామనాసాపుటే |

ఓం యం నమః దక్షిణకర్ణే |

ఓం రం నమః వామకర్ణే |

ఓం లం నమః ముఖే |

ఓం వం నమః గుదే |

కవచం |

బ్రహ్మాణీ బ్రహ్మాభాగే చ శిరో ధరణిధారిణీ |

రక్ష రక్ష మహేశాని సదా మాం పాహి పార్వతీ ||

బైరవీ త్రిపురా బాలా వజ్రా మే తారిణీ పరా |
 రక్ష రక్ష మహేశాని సదా మాం పాహి పార్వతీ ||
 ఏషా మేఽంగం సదా పాతు పార్వతీ హరవల్లభా |
 మహిషాసురసంహార్త్రీ విధాత్యవరదాయినీ ||
 మస్తకే పాతు మే నిత్యం మహాకాలీ ప్రసీదతు |
 ఆకాశే తాడకా పాతు పాతాలే వహ్నివాసినీ ||
 వామదక్షిణయోశ్చాపి కాలికా చ కరాలికా |
 ధనుర్బాణధరా చైవ ఖడ్గఖట్వాంగధారిణీ ||
 సర్వాంగం మే సదా పాతు రేణుకా వరదాయినీ |
 రాం రాం రాం రేణుకే మాతర్భార్గవోద్ధారకారిణీ ||
 రాజరాజకులోద్భూతే సంగ్రామే శత్రుసంకటే |
 జలాస్నావ్యే వ్యాఘ్రభయే తథా రాజభయేఽపి చ |
 శ్మశానే సంకటే ఘోరే పాహి మాం పరమేశ్వరి ||
 రూపం దేహి యశో దేహి ద్విషతాం నాశమేవ చ |
 ప్రసాదః స్యాచ్ఛుభో మాతర్వరదా రేణుకే భవ ||
 ఐం మహేశి మహేశ్వరి చండికే మే

భుజంగధారిణి శంఖకపాలికే |

కనకకుండలమండలభాజనే

వపురిదం చ పునీహి మహేశ్వరి ||

ఇదం శ్రీకవచం దేవ్యాః రేణుకాయా మహేశ్వరి |

త్రికాలం యః పఠేన్నిత్యం తస్య సిద్ధిః ప్రజాయతే ||

గ్రహణేఽర్కస్య చంద్రస్య శుచిః పూర్వముపోషితః |

శతత్రయావృత్తిపారాద్మంత్రసిద్ధిః ప్రజాయతే ||

నదీసంగమమాసాద్య నాభిమాత్రోదకస్థితః |

రవిమండలముద్వీక్ష్య జలే తత్ర స్థితాం శివాం ||

విచింత్య మండలే దేవీ కార్యే సిద్ధిర్భవేద్దువం |

ఘటం తవ ప్రతిష్ఠాప్య విభూతిస్తత్ర వేశయేత్ |

దీపం సర్వపతైలేన కవచం త్రిః పఠేత్తదా ||

భూతప్రేతపిశాచాశ్చ డాకిన్యో యాతుధానికా |

సర్వ తే నాశమాయాంతి కవచస్మరణాత్ప్రియే ||

ధనం ధాన్యం యశో మేధాం

యత్కించిన్మనసేప్పితం |

కవచస్మరణాదేవ సర్వమాప్నోతి నిత్యశః ||

ఇతి శ్రీ బైరవరుద్రయామలే రేణుకా కవచం |